

גליון היכל הקודש

וועזענטליכע גליון ארויסגעגעבן דורך
מוסדות היכל הקודש ברסלב וויליאמסבורג
בגשיאות כ"ק מרן מוהרא"ש שליט"א



זמנים

הדלקת הנרות..... 5:34
סוף זמן קר"ש..... 9:27
מוצש"ק..... 7:03
שיעורים כסדרן
בבלי..... שקלים ט"ו
ירושלמי..... שבועות ז'
תוספתא..... נזיר פרק ו'

שנה 3, גליון 8 (108)

פרשת תולדות, עברכים חודש כסליו, כ"ט חשוון, שנת תשע"ד לפ"ק

שיחות מוהרא"ש

~ האב גישט קיין מענות ~

א איד דארף אריין געמען אין זיך און שטענדיג געדענקן אז נאר דער אייבערשטער פירט די וועלט, א יעדע זאך וואס עס געשעהט אויף די וועלט איז מיט א געוואלדיגע השגחה פֿרטיט, וואס דער אייבערשטער האט עס אליין געפירט אז עס זאל אזוי געשעהן.

איינער וואס געמט זיך דאס גוט אריין אין קאפ, אזא מענטש וועט קיינמאל נישט האבן קיין טענות אויף א צווייטן, "פארן וואס האט עס יענער געטוהן?", "פארן וואס גייט יענעם בעסער פון מיר?", ווייל ער ווייסט אז דער אייבערשטער האט עס זיכער אזוי צוגעפירט פאר זיין טובה.

עס איז דא אזא טבע ביי מענטשן אז זיי זענען נישט פרייליך און צופרידן ווי אזוי עס גייט זיי, און זיי האבן טענות אויף אנדערע אז מען שטייט זיי אין וועג און מען לאזט זיי נישט אויספירן וואס זיי ווילן, אבער באַמַת איז דאס סתם דמיונות קיינער קען נישט שטערן א צווייטן פון צוצוקומען צו וואס ער וויל. נאר אזוי ווי מען איז מקנא פארן וואס יענער איז מצליח און ער נישט, דאס מאכט אז מען זאל אנהויבן טראכטן אז יענער שטייט אין וועג, ווען דער אמת איז אבער אז קיינער שטייט נישט אין וועג, יעדער מענטש קען אויספירן וואס ער וויל מיט א שטארקע רצון, און קיינער קען אים נישט שטערן.

עס איז אמאל געווען א רב וואס פלעגט זיצן ביי זיך אינדערהיים א גאנצן טאג און לערנען פליסיג, ער האט שטענדיג געהאט ווארימע טיי גרייט צו האנט צו טרינקען ווען ער איז דורשטעריג. איין טאג האט דער רב באַמַעַרְקט ווי דער וואסער טרעגער פון שטאט גייט דורך אונטער זיין פענסטער און

המשך בדף ב

פרשת השבוע

וְאֵלֶּה תּוֹלְדוֹת יִצְחָק בֶּן אַבְרָהָם אַבְרָהָם הוֹלִיד אֶת יִצְחָק, מוֹהֲרָא"ש שְׁלִיט"א איז מסביר דעם פֿסוק, לויט ווי דער רבי זאגט (לקושי מוהר"ן ח"א ד') אז א מענטש דארף וויסן אז וואס עס געשעהט צו אים סיי גוטס און סיי שלעכטס, איז נאר פאר זיין טובה, אפילו ווען ער גייט דורך א שווערע צייט, האט עס דער אייבערשטער נאר געטוהן פאר זיין גוטס. ווען א מענטש ווייסט דאס איז ער אין גן עדן, אזוי ווי עס שטייט אין פֿסוק (תהלים נו) ביה' אהלל דבר, באלקים אהלל דבר, סיי ווען עס גייט אים גוט, און סיי ווען עס גייט אים נישט גוט, דארף א מענטש וויסן אז אלעס איז פאר זיין טובה, און ער זאל נאנקען און לויבן דעם אייבערשטן, אזוי ווי די גמרא זאגט (ברכות ס.) לעולם יהא אדם רגיל לומר כל מה דעביד רחמנא למב עביד - א מענטש זאל אייביג זאגן "וואס דער אייבערשטער טוט איז גוט". עס איז באקאנט אז אבֿרָהָם'ס מדה איז געווען חסד, עס גייט גוט פאר א מענטש, און יצחק'ס מדה איז געווען דין, עס גייט נישט גוט פארן מענטש. דאס איז פֿשט אין פֿסוק: אֵלֶּה תּוֹלְדוֹת יִצְחָק - וואס קומט ארויס פון יצחק - מדת הדין, ווען א מענטש האט צרות, בֶּן אַבְרָהָם - עס איז באַמַת א זון פון אבֿרָהָם - מדת החסד, עס איז אלעס חסדים פונעם אייבערשטן, אפילו די דינים - זאבן וואס זעען אויס שלעכט, קומען אויך נאר פונעם אייבערשטן פאר די טובה פונעם מענטש, ווייל אבֿרָהָם הוֹלִיד אֶת יִצְחָק, די שלעכטס איז אויך א חסד פונעם אייבערשטן פאר די טובה פונעם מענטש.

(זאת התורה תולדות א)

וַיִּתֵּן לָךְ הַאֱלֹקִים מִמַּל הַשָּׁמַיִם וּמִשְׁמַנֵּי הָאָרֶץ וְרֵב דָּגַן וְתִירֹשׁ, מיר געפינען אין די וואכעדיגע פרשה אז יעקב האט אויסגעכאפט די ברכות פון עשו. דארף מען פארשטיין, פארנוואס האט די ברכות געמוזט צוגיין מיט א פאפער, פארנוואס האט יעקב געקענט פאקומען די ברכות נאר אויף א גע'נב'טע וועג?

מוהרא"ש שְׁלִיט"א איז דאס מסביר לויט ווי דער רבי זאגט (לקושי מוהר"ן חלק א' סימן רפ"ד) אויף דעם וואס די גמרא זאגט (שבט לא.) אז מען פֿרעגט דעם מענטש אויבן אין הימל "קבעת עתים לתורה?" זאגט דער רבי אז

המשך בדף ב

שיחות מוהרא"ש

ער שטעלט זיך אפ דארט אפצורויפן, ער נעמט אראפ די אמפערס פון אקסל און ער ריהט זיך אפ פאר עטליכע מינוט, אבער דער רב האט באמערקט אז ווען דער וואסער טרעגער גייט ווייטער מורמלט ער זיך אונטער עטליכע ווערטער שטילערהייט. די זעלבע זאך האט זיך איבער גע'חזר'ט נאכאמאל און נאכאמאל, עטליכע מאל א טאג ווען דער וואסער טרעגער איז דורך געגאנגען אונטערן רב'ס פענסטער האט ער זיך אפגעשטעלט זיך אפרייען און ער האט זיך אונטער געמורמלט עפעס שטילערהייט.

פארן רב איז דאס איז געווען זייער אינטערסאנט, וואס וויל דער וואסער טרעגער דארט אונטערן פענסטער. איינמאל ווען דער וואסער טרעגער האט זיך דארט אפגעשטעלט האט דער רב געקלאפט אויפן פענסטער און אים ארויף גערופן צו זיך אין שטוב, און דער רב האט אים געפרעגט: "וואס איז פשט פון דעם אז דו שטעלסט זיך אלץ אפ דא אונטער מיין פענסטער און דו זאגסט עפעס שטילערהייט? האט דער וואסער טרעגער געענטפערט: "יא, איך האב טענות אויפן אייבערשטן און אויף אייך, פארוואס קען דער רב זיין אין א באקוועמע צימער און לערנען א גאנצן טאג רויהגערהייט מיט א גלעזל טיי, און איך דארף זיך צוברעכן די ביינער און שלעפן שווערע אמפערס וואסער איבער די שטאט? אין די ווינטער איז מיר זייער קאלט, און איך דארף ברעכן די אייז פון טייך צו קענען שעפן וואסער, און אין די זומער גיי איך אויס פאר היע, פארוואס קען איך נישט זיין רויהגערהייט אינדערהיים אזוי ווי אייך?"

ווען דער רב האט דאס געהערט האט ער געפרעגט דעם וואסער טרעגער: "וויפיל געלט מאכסטו א טאג?", ווען דער וואסער טרעגער האט געזאגט וויפיל ער מאכט, האט דער רב געזאגט צו אים, לאמיר מאכן אן אפמאך, איך וועל דיר צאלן די געלט וואס דו מאכסט, און דו קענסט קומען דא אינעם דערנעבנדיגן צימער און אויך זיין און לערנען א גאנצן טאג, און איך וועל דיר אפילו צושטעלן טיי צו טרינקען, אבער דער וואסער טרעגער פרעגט: "איך קען דאך אבער נישט לערנען?", זאגט אים דער רב: "אבער תהלים קענסטו דאך זאגן, וועסטו זיין און זאגן תהלים דא א גאנצן טאג", מען האט געשלאסן דעם אפמאך, און דער וואסער טרעגער איז געווען אויסער זיך פאר פרייד.

דעם קומענדיגן טאג איז דער וואסער טרעגער אנגעקומען צום רב אינדערהיים, ער איז אריין אין צימער און זיך געזעצט זאגן תהלים מיט א גלעזל טיי ביי די זייט, נאכן אפזאגן א דרייסיג-פערציג קאפיטלעך האט ער שוין אנגעהויבן צו גענעצן און ווערן מיד, ער האט געטרינקען נאך טיי און געזאגט ווייטער נאך עטליכע קאפיטלעך, אבער ער האט געשפירט זייער לאנגווייליג, אזוי האט ער דורכגעשטופט נאך אביסל טיי מיט נאך עטליכע קאפיטלעך, ביז ער האט מיט גרויס שוועריקייט געענדיגט גאנץ תהלים איין מאל.

ווען ער האט געענדיגט איז ער גלייך געלאפן צום רב'ס צימער, ער האט אריין געקלאפט און געזאגט פארן רב אז דאס איז נישט פאר אים, ער קען דאס נישט באווייזן, ער האט שוין מער נישט קיין טענות אויפן אייבערשטן און אויפן רב, און אז דער רב קען עס באווייזן קומט זיך עס אים טאקע.

פרשת השבוע

"קבעת איז א לשון פון גזילה, אזוי ווי עס שטייט אין פסוק (משל' כב, כג) וקבע את קבעיהם גפשי, דאס מיינט אז מען פרעגט דעם מענטש: "האסמו גע'נגב'ט צייט צו לערנען?" ווייל דער מענטש איז אזוי פארניאנט און פארפלאגט אז ער האט נישט קיין צייט צו לערנען, און דערפאר פרעגט מען אים צו ער האט כאטש אראפ גע'נגב'ט אביסל פון זיין צייט צו לערנען תורה.

דער מדרש זאגט (בראשית כפה סו, ג) אויף די ברכה וואס יצחק האט געבענמ'שט יעקב אז דאס גייט ארויף אויף לערנען תורה, ויתן לך האלקים מפל השמים - זו מקרא, ומשמני הארץ - זו משנה, ורב דגן - זו גמרא, ותירש - זה אנדה, אז יצחק האט געבענמ'שט יעקב אז ער זאל זוכה זיין צו לערנען יעדן טאג חומש און משניות און גמרא און מדרש.

דערפאר ווייל יעקב האט געוואוסט אז ער וועט פאקומען א ברכה צו זוכה זיין צו לערנען תורה, דערפאר האט עס געמוזט גיין מיט א גע'נגב'טע וועג, ווייל נאר אזוי איז די וועג וואס מען קען מצליח זיין אין לימוד התורה, ווייל יעדער מענטש איז פארנומען מיט זיינע זאכן, און ער קומט נישט אן צו לערנען, און די איינציגסטע וועג איז נאר צו ג'נג'ען צייט, אראפ'נגב'ען עטליכע מינוט דא און עטליכע מינוט דארט, און אזוי איז מען זייער שמארק מצליח.

(תוך הפחל ליל שב' ק פ' תולדות תש"ע לפ"ק)

ויעתר יצחק לה' לנכח אשתו, מוהרא"ש של"ט"א איז מסביר דעם פסוק, לויט ווי דער רבי זאגט (לקוטי מוהר"ן ח"א ה) אז ווען מען פסק'נט אפ אין הימל א שלעכטע גזר דין אויף א מענטש, און מען וויל עס מבטל זיין, דארף מען פארשטעלן די תפלה, אז די מלאכים זאלן נישט פארשטיין.

דאס מיינט, אז ווען דו שמועסט מיט א מענטש, דו דערציילסט אים דין פראבלעם, יענער מיינט אז דו רעדסט צו אים, אבער דו האסט אינזין אז דו רעדסט צום אייבערשטן, דו ווילסט אז דער אייבערשטער זאל הערן די ווערטער, און אזוי קען מען פועל'ן גרינגער, ווייל די מלאכים וואס ווילן מקשה זיין, זיי ווייסן נישט אז דו פעהטס יעצט עפעס פונעם אייבערשטן, זיי מיינען אז דו שמועסט סתם אזוי.

דאס איז פשט אין פסוק, ויעתר יצחק לה' - יצחק האט געוואלט פעמן דעם אייבערשטן אז ער זאל האבן קינדער, אבער ווייל עס איז שוין געווען נאכן גזר דין, ווייל זיי האבן בדרך הטבע נישט געקענט האבן קיין קינדער, דערפאר, לנכח אשתו - האט ער עס פארשטעלט מיט א שמועס מיט זיין ווייב, ער האט געשמועסט שפענדיג מיט זיין ווייב איבער זייער פראבלעם: "וואס וועט זיין מיט אונז? מיר האבן נאכנישט קיין קינדער" אבער ער האט אינזין געהאט "לה" - אז דער אייבערשטער זאל הערן די ווערטער און אננעמען די תפלה, כדי די מלאכים זאלן נישט פארשטיין.

(זאת התורה תולדות ד)

שיחות מוהרא"ש

זעהט מען פון די מעשה אז די אלע טענות וואס מענטשן האבן צו א צווייטן קענען זיין בלויז פון קנאה, ווען מען זאל וויסן אז יעדער האט זיך זיין נקדה אויף די וועלט, יעדער האט אנדערע זאכן וואס ער דארף אויספירן אויף די וועלט, וואלט מען נישט מקנא געווען א צווייטן, נאר פרובירט זיך אנצושטרענגען צו טוהן און אויספירן די אייגענע נקדה, און בכלל נישט קוקן אויף א צווייטן.

און בכלל דאס האבן טענות אויף יעדן איינעם איז ממש א קרענק וואס מען דארף זעהן זיך אויסצוהיילן דערפון. מען זאגט א ממש אז אמאל איז א הערש געלאפן אין וואלד, אבער זיינע הערנער זענען געווען צו גרויס, און עס האט זיך פארהאנקערט אין א בוים און ער האט נישט געקענט לויפן ווייטער, האט דער הערש אנגעהויבן צו שטויסן דעם בוים מיטן גאנצן כח, אינצווישן איז דארט דורכגעגאנגען א קלוגער פוקס און ער האט געפרעגט דעם הערש וואס ער טוט, האט דער הערש געזאגט אז אזוי ווי די ביימער שטערן אים פון לויפן האט ער אפגעמאכט אז ער וועט אויסרייסן אלע ביימער פון וואלד, און אזוי וועט ער קענען לויפן רוהיג אומגעשטערט.

האט דער פוקס געלאכט פון אים און געזאגט: "אפילו דו וועסט לעבן טויזנט יאר וועסטו נישט קענען אויסרייסן די אלע ביימער פון וואלד, איך האב דיר א פעסערע עצה, שנייד אפ זיינע הערנער, אזוי וועסטו קענען לויפן רוהיג אין וואלד און די ביימער וועלן דיר נישט שטיין אין וועג..."

דער נמשל איז פארשטענדליך, ווען איינער זעהט אז ער האט צופיל טענות אויף זיינע ארומיגע, יעדער שטייט אים אין וועג, און ער וויל נאר אויסרייסן די אלע מענטשן וואס שטערן אים. דארף ער וויסן אז עס וועט זיך קיינמאל נישט ענדיגן, ענדערש זאל ער אפשניידן די אייגענע הערנער, דאס מיינט אז ער זאל פארעכטן זיינע אייגענע פראבלעמען, און דאן וועט ער זעהן אז קיינער שטייט אים בכלל נישט אין וועג. וואויל איז דעם וואס האט נישט קיין טענות אויף קיינעם וועט ער האבן א זיסע און געשמאקע לעבן. (שיחות מוהרא"ש חלק ג' ו' חלק ו' ערך טענות)

ספורי מעשיות

מעשה ח' מרב ובן יחיד

האט זיך דער בן יחיד ווידער גענומען צום לערנען וכו' פנ"ל. און האט ווידער געפילט דעם חסרון פנ"ל און די יונגעלייט האבן אים אלץ אנגערעדט אז ער זאל פארן. איז דער בן יחיד ווידער געגאנגען צום פאטער. און האט אים ווידער מפציר געווען (שטארק געפטן). האט ער געמוזט נאך אמאל מיט אים פארן. האט דער בן יחיד צום פאטער געזאגט, אז מען זאל שוין נישט שטעלן אויף אזוי א פרוווי, ווארן (ווייל) דאס איז א דרך הטבע, אז סע פאלט אמאל א פערד אראפ, אדער סע ווערן אקסן צובראכן. סיידין סע וועט עפעס זיין א ווילדע זאך.

זענען זיי געפארן. און זענען געקומען נעכטיקן אין א קרעטשמע האבן זיי דארט געפונען א סוחר. האבן זיי מיט אים אנגעהויבן צו שמועסן, אזוי ווי דער סדר איז פון סוחרים. און האבן אים נישט געזאגט אז זי פארן אהין (צו א גוטן יהודי) ווארן דער רב האט זיך געשעמט צו זאגן אז ער פארט צו דעם גוטן יהודי. און זיי האבן געשמועסט וועלט זאכן. ביז אין די רייד האבן זיי אנגעהויבן צו שמועסן פון גוטע יידן. ווי סע געפינען זיך גוטע יידן. האט ער זיי דערציילט (דהיינו דער סוחר) אז דארט געפינט זיך א גוטער יהודי אין דארט און דארט.

האט זיך דער בן יחיד ווידער גענומען צום לערנען. מיט אלע שוועריקייטן וואס דער קינד איז אריבער, האט ער זיך ווייטער צוריק געזעצט לערנען די הייליגע תורה, וואס דאס איז די בעסטע זאך.

און די יונגעלייט האבן אים אלץ אנגערעדט אז ער זאל פארן. דאס איז די מעלה ווען א מענטש האט גוטע חברים, זיי וועלן אים שטענדיג מחזק זיין אז ער זאל נישט אויפגעבן, און אז ער זאל גיין צום צדיק וואס קען אים העלפן אנצוקומען צום ציהל.

האט דער בן יחיד צום פאטער געזאגט, אז מען זאל שוין נישט שטעלן אויף אזוי א פרוווי, ווארן (ווייל) דאס איז א דרך הטבע, אז סע פאלט אמאל א פערד אראפ, אדער סע ווערן אקסן צובראכן. סיידין סע וועט עפעס זיין א ווילדע זאך. דאס איז געווען א טעות פונעם קינד, און דאס האט גורם געווען צום סוף אז ער איז טאקע נישט אנגעקומען צום צדיק.

ווייל אויב איינער זוכט דעם אמת, קען ער נישט קוקן אויף קיין שום שטערונגען, אפילו ווען עס זאלן געשעהן גאר אויסטערלישע זאכן חוץ לדרך הטבע וואס זאלן אים שטערן, טאר ער נישט קוקן אויף דעם אויף נישט, נאר ווייטער זוכן און טוהן וואס ער קען אז ער זאל אנקומען צו א צדיק וואס קען אים העלפן, וואס קען אים אריינברענגען א חשק און א געשמאק אין עבודת ה'.

האבן זיי דארט געפונען א סוחר. דער סוחר איז געווען דער ס"מ אליון, אזוי ווי מען וועט ווייטער זעהן אין די מעשה, און דאס איז זיין מסחר ארום צו גיין און אריין שלעפן מענטשן אין זיין נעץ.

האבן זיי מיט אים אנגעהויבן צו שמועסן, אזוי ווי דער סדר איז פון סוחרים. דאס איז אויך געווען א טעות, ווייל מען דארף נישט אנהייבן רעדן מיט יעדן מענטש, וואס דאס קען נאכדעם צוברענגן אז יענער זאל דיך אפקיהלן פונעם אייבערשטן.

דער רב האט זיך געשעמט צו זאגן אז ער פארט צו דעם גוטן יהודי. אזוי גייט עס ליידער, דער אמת איז באהאלטן און מען שעמט זיך דערמיט, סיי וואו א מענטש פארט וועט ער זיך נישט שעמען צו זאגן, אבער ווען ער וויל פארן צו אן אמת'ן צדיק וואס קען אים העלפן, דאן שעמט מען זיך אויסצוזאגן וואו מען פארט.

און זיי האבן געשמועסט וועלט זאכן. דאס איז די וועג פונעם יצר הרע, ער וועט נישט אנהייבן גלייך אפצורעדן דעם מענטש פונעם אייבערשטן און פונעם צדיק, נאר ער וועט קודם אנהייבן רעדן פון סתם זאכן, און דערנאך צוקומען בדרך אגב צו וואס ער וויל באמת זאגן.

האט ער זיי דערציילט (דהיינו דער סוחר) אז דארט געפינט זיך א גוטער יהודי און דארט און דארט. דער ס"מ וועט לאזן דעם מענטש פארן צו סיי וועלכן צדיק אויב יענער צדיק קען נישט העלפן מענטשן, אבער ווען עס קומט צו א צדיק וואס קען באמת ארויס העלפן דעם מענטש און אים פירן אויפן ריכטיגן וועג, דאן וועט דער ס"מ טוהן וואס ער קען נאר צו באהאלטן דעם צדיק און אים פארשעמען אז מען זאל נישט וועלן פארן צו אים.

(פארזעצונג קומענדיגע וואך א"ה)

(נהר אפרסמו)

בית חינוך לבנות "בית פיגא"

בגשיאות כ"ק מוהרא"ש שליט"א

סימן טוב ומזל טוב

מיר וואונטשן א הארציגע מזל טוב פאר אונזער חשובע מנהלת

מרת לעסער תחי'

צו די אפשערן פון איר אינגל אברהמ'לע נ"י למזל טוב

דער אייבערשטער זאל העלפן אז די זכות פון ארויסהעלפן די הייליגע מוסדות מיט אזא איבערגעגעבנקייט זאל אייך ביישטיין אז איר זאלט זעהן אסאך אידיש נחת פון דעם קינד, בני ברוכי, חיי ארוכי, וסייעתא דשמיא, אמן

המדור הזה לזכות מו"ה שמעון בן אברהם נ"י

רעדן שטענדיג פון באשעפער

מיר געפונען ווען יעקב האט געברענגט די עסן פאר יצחק כדי ער זאל באקומען די ברכות, האט אים יצחק געפרעגט: ווי אזוי האסטו דאס אזוי שנעל געברענגט?! האט יעקב געענטפערט (בראשית כו, כ): 'פי הקרה הווי"ה אלקיך לפני' - דער באשעפער האט דאס מיר צוגעשיקט.

האט יצחק אבינו אנגעהויבן צו טראכטן אז עפעס טויג דא נישט, ווייל ער איז נישט צוגעוואוינט צו הערן עשו דערמאנען דעם באשעפערס נאמען, וועגן דעם האט ער געזאגט (שם כו, כב): 'הקל קול יעקב', דער קול זעהט עפעס אויס ווי יעקב, וואס ער רעדט שטענדיג פון באשעפער.

און דאס איז א סימן פון א איד אז ער האט 'יראת שמים', אז ער רעדט שטענדיג פון באשעפער, אזוי ווי עס שטייט אין פסוק (משלי ב, ו): 'מפיו דעת והבונה' - פון דעם מויל פון א מענטש, קען מען דערקענען ווער דער מענטש איז.

(קונטרס דער טיר איז אפען)

נייעס אינערהאלב מוסדותינו הק

צוויי פרישע קונטרסים אויף אידיש ארויסגעקומען די וואך איז ארויס געקומען ממכש הדפוס צוויי פרישע קונטרסים אויף אידיש.

אין די סעריע פון קונטרסים אויף אידיש וואס דאס זענען די שיעורים פון מוהרא"ש שליט"א יעדן ליל שישי אפגעשריבן אויף א לייכטע שפראך, איז שוין ארויסגעקומען עטליכע צענדליגע קונטרסים.



יעצט איז גרויס די פרייד צו נאך צוויי קונטרסים וואס זענען ארויס געקומען די וואך.

די ערשטע איז די קונטרס "דער ריכטיגער שלום" וואו עס ווערט אויסגעשמועסט די ריכטיגע וועג ווי אזוי א מענטש קען צוקומען צו האבן שלום מיט זיך און מיט אנדערע מענטשן.



די צווייטע קונטרס איז "געב זיך אכטונג", וואו עס ווערט אויסגעשמועסט פון וואס א מענטש דארף זיך אכטונג געבן אין לעבן, צו קענען האבן א גליקליך און געשמאקע לעבן.

די קונטרסים און נאך פילע אנדערע איז דא צו באקומען בהיכל הישיבה אויף 27 סקילמען סט.

על ידי הפצת ספרי רבינו, נביא את משיח צדקינו!

בית המדרש היכל הקודש ברסלב

בנישואת כ"ק מוהרא"ש שליט"א

צדיק בא לעיר

בשמחה רבה אנו מודיעים לכל אנשי שלומינו היקרים שבעזה"ש"ת נערך

סעודת מלוה מלכה
עם סעודת ראש חודש

בבית מדרשינו

27 Skillman St.

בשעה 9:00

בהשתתפות

כ"ק מרן מוהרא"ש שליט"א

וישמיע דברות קודש

דברי התחזקות והתעוררות

המשיבים את הנפש

שמעו ותחי נפשכם

B. HALPERN, CPA
CERTIFIED PUBLIC ACCOUNTANT
845.200.2222

Analysis and Money Management
Businesses and Individuals
INC, LLC Formation
Tax Planning
Sales Tax Returns
Payroll Service

Yanky Halpern
Executive Director
jacobhalpern@gmail.com



5014 16th Ave Suite 134
Brooklyn, NY 11204

סימן טוב ומזל טוב

מיר וואונטשן א הארציגע מזל טוב פאר מו"ה יחזקאל ראזענבערג נ"י צו זיין שמחת החתונה למזל טוב דער אייבערשטער זאל העלפן אז עס זאל זיין א קשר של קימא און א בנין עדי עד, דורות ישרים ומבורכים. אמן.

סימן טוב ומזל טוב

מיר וואונטשן א הארציגע מזל טוב פאר מו"ה יעקב לעסער הי"ו צו די אפשערן פון זיין אינגל אברהמ'לע נ"י למזל טוב דער אייבערשטער זאל העלפן אז ער זאל זעהן אסאך אידיש נחת פון זיינע מינדער. דורות ישרים ומבורכים.

צו באקומען דעם גליון יעדע וואך אויף אימעיל, ווי אויך צו אדוועטייזן אינעם גליון

פארבינט אייך צו: Breslevcenter@gmail.com